



News Letter

मुक्त चिंतन



उत्तर प्रदेश राजर्षि टण्डन मुक्त विश्वविद्यालय, प्रयागराज
उत्तर प्रदेश सरकार द्वारा निर्गत अधिनियम संख्या 10,1999 द्वारा स्थापित
A Quarterly Bulletin of UP Rajarshi Tandon Open University, Prayagraj

हम पहुंचे वहां पहुंचा न कोई जहां

26 नवम्बर, 2019

चतुर्दश दीक्षान्त समारोह – प्रेस वार्ता



PRESS
CONFERENCE
PROF. K.N. SINGH
VC
U.P. R.T. OPEN UNIVERSITY,
PRAYAGRAJ

गौतमबुद्धनगर की दीक्षा चुग को मिलेगा कुलाधिपति स्वर्ण पदक

उ0प्र0 राजर्षि टण्डन मुक्त विश्वविद्यालय का 14वां दीक्षान्त समारोह 29 नवम्बर को

पद्मश्री अशोक भगत देंगे दीक्षान्त भाषण

समाजसेवी आशीष गौतम को मिलेगी एल0एल0डी0

18 को स्वर्ण पदक तथा 27 हजार छात्रों को मिलेगी उपाधि

उ.प्र. राजर्षि टण्डन मुक्त विश्वविद्यालय, प्रयागराज का 14वां दीक्षान्त समारोह आगामी 29 नवम्बर 2019 को पूर्वान्ह 11.00 बजे सरस्वती परिसर स्थित पं0 मदन मोहन मालवीय दीक्षान्त समारोह स्थल पर आयोजित किया जायेगा। दीक्षान्त समारोह की अध्यक्षता राज्यपाल एवं कुलाधिपति माननीया श्रीमती आनंदीबेन पटेल करेंगी। दीक्षान्त समारोह के मुख्य अतिथि पद्मश्री अशोक भगत जी, संस्थापक सचिव, विकास भारती, राँची, झारखण्ड दीक्षान्त भाषण देंगे। श्रीमती नीलिमा कटियार, उच्च शिक्षा राज्य मंत्री, उ0प्र0 सरकार विशिष्ट अतिथि होंगी। सुविख्यात समाजसेवी श्री आशीष गौतम, संस्थापक, अध्यक्ष, दिव्य प्रेम सेवा मिशन, हरिद्वार को डॉक्टर ऑफ लॉज (एल.एल.डी.) की मानद उपाधि लोक कल्याण के क्षेत्र में दी जायेगी। 14वें दीक्षान्त समारोह में विभिन्न विद्याशाखाओं में सर्वाधिक अंक प्राप्त करने वाले शिक्षार्थियों को 18 स्वर्ण पदक प्रदान किये जायेंगे। 18 में से 14 स्वर्ण पदक छात्राओं के झोली में आये हैं। दीक्षान्त समारोह में सत्र दिसम्बर 2018 तथा जून 2019 की परीक्षा के सापेक्ष उत्तीर्ण लगभग 27 हजार शिक्षार्थियों को उपाधि प्रदान की जायेगी, जिसमें 15555 छात्र तथा छात्राओं की संख्या 11115 है। यह जानकारी कुलपति प्रो. कामेश्वर नाथ सिंह ने मंगलवार को आयोजित पत्रकार वार्ता में दी।



सभागार में उपस्थित विश्वविद्यालय के निदेशकगण
एवं पत्रकार बन्धु।



प्रेस वार्ता करते हुए माननीय कुलपति प्रो० कामेश्वर नाथ सिंह जी

प्रो० सिंह ने बताया कि सरस्वती परिसर स्थित पं० मदन मोहन मालवीय दीक्षान्त समारोह स्थल पर दीक्षान्त समारोह के भव्य आयोजन के लिये सभी आवश्यक तैयारियां कर दी गयी हैं। दीक्षान्त समारोह में शामिल होकर उपाधि प्राप्त करने के लिये लगभग 1300 शिक्षार्थियों ने आनलाइन पंजीकरण कराया है। विश्वविद्यालय से शोध कार्य (पी-एच०डी०) पूर्ण करने वाले 9 शिक्षार्थियों को दीक्षान्त समारोह में शोध उपाधि प्रदान की जायेगी। दीक्षान्त समारोह में शामिल होने के लिये सम्पूर्ण उत्तर प्रदेश से शिक्षार्थी आ रहे हैं। उनमें काफी उत्साह है। यह दीक्षान्त समारोह भारतीय पारम्परिक परिधान में आयोजित किया जायेगा। दीक्षान्त समारोह में उपाधि प्राप्त करने वाले छात्र-छात्राओं के लिये सफेद धोती कुर्ता या पाजामा/पीली साड़ी या सलवार सूट निर्धारित किया गया है।

प्रो० सिंह ने बताया कि 14वें दीक्षान्त समारोह में **कुलाधिपति स्वर्ण पदक** नोएडा क्षेत्रीय केन्द्र के अन्तर्गत आने वाले अध्ययन केन्द्र राजकीय स्नातकोत्तर महाविद्यालय नोएडा, गौतमबुद्धनगर की छात्रा **दीक्षा चुग** को दिया जायेगा। दीक्षा चुग ने सांख्यिकी विषय में एम०ए० की परीक्षा प्रथम श्रेणी में उत्तीर्ण की तथा समस्त विद्याशाखाओं की स्नातक एवं स्नातकोत्तर परीक्षाओं में उत्तीर्ण समस्त स्नातक/परास्नातक शिक्षार्थियों में सर्वाधिक 87.53 अंक प्राप्त किये।

कुलपति प्रो० सिंह ने बताया कि **विश्वविद्यालय स्वर्ण पदक** इस बार **स्नातकोत्तर वर्ग** में विद्याशाखाओं के 5 टापर्स को दिए जा रहे हैं, जिसमें मानविकी विद्याशाखा से विश्वविद्यालय स्वर्ण पदक जवाहर लाल नेहरू मेमोरियल पोस्ट ग्रेजुएट कालेज बाराबंकी अध्ययन केन्द्र से पंजीकृत एम०ए० (संस्कृत) के छात्र रोहित कुमार शुक्ला को, समाज विज्ञान विद्याशाखा से विश्वविद्यालय स्वर्ण पदक युवराजदत्त महाविद्यालय लखीमपुर खीरी अध्ययन केन्द्र से पंजीकृत एम०ए० (राजनीतिशास्त्र) की छात्रा साधना वर्मा को, प्रबन्धन अध्ययन विद्याशाखा से विश्वविद्यालय स्वर्ण पदक, कालीचरण डिग्री कालेज, हरदोई रोड लखनऊ अध्ययन केन्द्र से पंजीकृत एम०काम० की छात्र निधि गौतम को, शिक्षा विद्याशाखा से विश्वविद्यालय स्वर्ण पदक, श्री रतीराम महाविद्यालय, नन्द गांव, बरसाना रोड, मथुरा अध्ययन केन्द्र से पंजीकृत एम०ए० (शिक्षाशास्त्र) की छात्र अन्जूलता विश्वकर्मा को तथा विज्ञान विद्याशाखा से विश्वविद्यालय स्वर्ण पदक, राजकीय स्नातकोत्तर महाविद्यालय, सेक्टर-39, नोएडा, गौतमबुद्धनगर अध्ययन केन्द्र से पंजीकृत एम०ए० (सांख्यिकी) की छात्रा दीक्षा चुग को दिया जायेगा। दीक्षा चुग कुलाधिपति स्वर्ण पदक विजेता भी हैं।

इसी प्रकार **स्नातक वर्ग** में **विश्वविद्यालय स्वर्ण पदक** इस बार विद्याशाखाओं के 6 टापर्स को दिया जायेगा। जिसमें मानविकी विद्याशाखा से विश्वविद्यालय स्वर्ण पदक, सरदार पटेल स्मारक महाविद्यालय, लारपुर, अम्बेडकरनगर अध्ययन केन्द्र से पंजीकृत स्नातक (बी०ए०) की छात्रा रिया वर्मा को, समाज विज्ञान विद्याशाखा से विश्वविद्यालय स्वर्ण पदक, श्री घनश्याम दूबे महाविद्यालय, सुरियांवा, सन्त रविदास नगर (भदोही)



अध्ययन केन्द्र से पंजीकृत स्नातक (बी0ए0) की छात्र अनीता चौहान को, प्रबन्धन अध्ययन विद्याशाखा से विश्वविद्यालय स्वर्ण पदक, श्री रमाशंकर बालगोपाल महाविद्यालय, ग्रा0 नसीरपुर पो0 देवकली, गाजीपुर अध्ययन केन्द्र से पंजीकृत स्नातक (बी0कॉम0) के छात्र अमरीश यादव को, कम्प्यूटर एवं सूचना विज्ञान

विद्याशाखा से विश्वविद्यालय स्वर्ण पदक, यू0पी0 टेक, कम्प्यूटर कन्सल्टेन्सी लिमिटेड, संगम प्लेस, सिविल लाईस प्रयागराज अध्ययन केन्द्र से पंजीकृत स्नातक (बी0सी0ए0) के छात्र शिवम पाण्डेय को, शिक्षा विद्याशाखा से विश्वविद्यालय स्वर्ण पदक, टी0डी0 कालेज, जौनपुर अध्ययन केन्द्र से पंजीकृत स्नातक (शिक्षा) की छात्रा हीरा तमकीन को, विज्ञान विद्याशाखा से विश्वविद्यालय स्वर्ण पदक, किसान मजदूर महाविद्यालय, भीटी, मऊ अध्ययन केन्द्र से पंजीकृत स्नातक (बी0एस0सी0) की छात्रा अफसाना परवीन को प्रदान किया जायेगा।

प्रो0 सिंह ने बताया कि इस बार पांच मेधावी शिक्षार्थियों को दानदाता स्वर्ण पदक से सम्मानित किया जायेगा जिसमें बाबू ओमप्रकाश गुप्त स्मृति स्वर्ण पदक, टी0डी0 कालेज जौनपुर अध्ययन केन्द्र से पंजीकृत बी0ए0डी0 की छात्रा हीरा तमकीन को, स्व0 अनिल मीना चक्रवर्ती स्मृति स्वर्ण पदक, श्री घनश्याम दूबे महाविद्यालय, सुरियावा, संत रविदास नगर, भदोही अध्ययन केन्द्र से पंजीकृत बी0ए0 की छात्रा अनिता चौहान तथा युवराज दत्त महाविद्यालय, लखीमपुर खीरी अध्ययन केन्द्र से पंजीकृत एम0ए0 (राजनीतिशास्त्र) की छात्रा साधना वर्मा को दिया जायेगा। इसके साथ ही तीन अन्य दानदाता स्वर्ण पदक भी मेधावी छात्रों को दिये जायेंगे। जिसमें प्रो0 एम0पी0 दुबे पर्यावरण/गांधी चिन्तन एवं शान्ति अध्ययन उत्कृष्टता स्वर्ण पदक, बप्पा श्री नारायण वोकेशनल स्नातकोत्तर महाविद्यालय, चारबाग, लखनऊ अध्ययन केन्द्र से पंजीकृत स्नातक (बी0ए0) वीरांगी वर्मा तथा प्रो0 एम0पी0 दुबे दिव्यांग मेघा स्वर्णपदक मुल्तानी मल मोदी स्नातकोत्तर महाविद्यालय, मोदीनगर, गाजियाबाद अध्ययन केन्द्र से पंजीकृत एम0ए0 (दर्शनशास्त्र) के छात्र प्रमोद कुमार सिंह को दिया जायेगा। विश्वविद्यालय ने इस बार एक नया दानदाता स्वर्ण पदक प्रदान किये जाने की घोषणा की है जिसके अन्तर्गत महान राष्ट्रकवि श्रद्धेय पं0 सोहन लाल द्विवेदी स्मृति स्वर्णपदक देवी श्यामरथी महिला महाविद्यालय बरसरा, खालसा, आजमगढ़ अध्ययन केन्द्र से पंजीकृत एम0ए0 (हिन्दी) की छात्र प्रज्ञा यादव को दिया जायेगा।

प्रो0 सिंह ने बताया कि यह एक अभूतपूर्व समारोह होगा, जिसमें जनपद के जूनियर हाईस्कूल के चयनित विद्यार्थियों सहित स्वावलम्बी महिलाओं का स्वयं सहायता समूह भी शामिल होगा जो इस सारस्वत समारोह से प्रेरणा ले सकें। उन्होंने बताया कि प्रयागराज में इस वर्ष आयोजित कुम्भ के अवसर पर भारत सरकार के संस्कृति मंत्रालय द्वारा प्रायोजित सर्व समावेशी संस्कृति कुम्भ के वृत्त पर आधारित पुस्तक 'सर्व समावेशी संस्कृति कुम्भ' का विमोचन राज्यपाल श्रीमती आनंदीबेन पटेल द्वारा किया जायेगा।

प्रो0 सिंह ने बताया कि विश्वविद्यालय का 14वां दीक्षान्त समारोह पॉलिथिन मुक्त होगा। इसके साथ ही क्लीन कैम्पस—ग्रीन कैम्पस के सिद्धान्त पर परिसर में हरियाली पर विशेष ध्यान दिया जा रहा है। समारोह स्थल के आस—पास साफ सफाई तथा पार्किंग की पर्याप्त व्यवस्था की जा रही है। इस अवसर पर मुक्त विश्वविद्यालय के कई पुरा छात्र जो देश के शीर्ष संस्थानों में कार्यरत हैं, समारोह का हिस्सा बनेंगे। दीक्षान्त समारोह में विभिन्न स्थानों से उपाधि प्राप्त करने के लिये आने वाले शिक्षार्थियों के उत्साह को देखते हुए विश्वविद्यालय द्वारा उपाधि वितरण की समुचित व्यवस्था की गयी है। दीक्षान्त समारोह में शामिल होने वाले शिक्षार्थियों को उत्तरीय 28 नवम्बर को शांतिपुरम, फाफामऊ स्थित विश्वविद्यालय मुख्यालय से वितरित किये जायेंगे।